

Umukashi Wakwe Naipekanya

“Tusekelele no kwanga, tupele no mucinshi kuli wene; ico bwishile ubwinga bwa mwana wa Mpanga, no mukashi wakwe naipekanya, (Ukusokolola 19:7).

Yesu atile, *“Kabili ifyo cali mu nshiku sha Sodomu, eflyo cikaba pakwisa kwa Mwana wa muntu, ilyo Umwana wa muntu, akasokololwa” (Luka 17:28-30).* Tacili nakabili ngo lukuta, tacili nakabili; Nabwinga aliitwa. *“Muli bulya bushiku Umwana wa muntu akasokololwa.”* Cinshi? **Ukulundinkanya Ulukuta ku Mutwe, ukwampanya, icupo cakwa Nabwinga.**

Ubwite bwa kwa Shibwinga bukesa, ukupitila muli ici, **ilyo Umwana wa muntu akeka no kwisa mu mubili wa buntunse ukwampanya babili capamo. Ulukuta lulingile ukuba Icebo; Ena e Cebo, kabili babili baleampana capamo, kabili ukucita cilya cili nokusenda ukumonekela ukwa kusokolola kwa Mwana wa muntu.**

Mwamona, **cena Mwana wa muntu, Yesu Kristu, akesa mu mubili wa buntunse pakati kesu, kabili akalenga Icebo Cakwe ukuba icituntulu nganshi ukutila cikaampanya Ulukuta na Wene nga umo, Nabwinga,**

kabili lyena akaya ku Mushi ku mulalilo wa bwinga. Ameni. Wene alyampana kale; ifwe tuleya ku mulalilo wa bwinga, te ku cupo. “Tusekelele no kwanga, tupele no mucinshi kuli Wene, ico bwishile ubwinga bwa mwana wa mpanga.” Lelo ukusendwa kuya ku mulalilo wa bwinga. Ilyo Icebo pano caampama no muntu, kabili aba babili baba umo, kabili lyena ni cinshi ico cicita lyena? Cena cilalangisha Umwana wa muntu nakabili, te bakasambilila wa fya bulesa, Umwana wa muntu. Icebo no Lukuta fiisa mukuba cimo. Icili conse ico Umwana wa muntu acitile, Ena ali Cebo, ulukuta lulacita icintu cimo cine. [1]

Ilyo Umwinakristu intanshi apusushiwa, icitetekelo cakwe caalukila ukulola kuli Kristu, lyena nakwata icintu icakucita palwakwe. Ena alingile ukucita, icintu icilekonkapo ukuishisha umwine ku misango yonse iyakowela “Ukubika kumbali icafina conse, ukuipekanya umwine!” (Abahebere 12:1-2). Nabwinga naipekanya umwine!” [2]

Twaliishiba ukutila kukaba Nabwinga, kabili kukaba umulalilo wa bwinga ubwu kapelwa mu myulu. Cilya mucine cikabako, nge fyo Lesa aba, pa mulandu cena Cebo Cākwe. Kabili twaliishiba ukutila balya abakaba ulya Nabwinga bakaba ulukuta Lwakwe, kabili

bakamoneka ku cinso Cakwe **ukwabula akalitoni nangu akalukanshi** (*Abena Efese 5:27*). **Kabili na bakwata ifyakubomfya pe sonde nomba ukuipekanya abene.** Nga mwalolekesha, Yena itila, **“Wene naipekanya.”**

Abengi batila, “Nga Shikulu ali no kusenda uyu mupashi wabipa ukufuma pali ine, ukufuma mu kunwa, atemwa ukuteya injunga, atemwa ukubepa ubufi, atemwa ukwiba, ndi no kubombela Wene.”

Lelo cilya cili kuli imwe. Mwamona, imwe mulingile ukucita icintu cimo, na imwe. *“Uwacimfya akakwata ifintu fyonse.”* (*Ukusokolola 21:7*). **Uwacimfya. Mwalikwata amaka ukucita cena, lelo mulingile ukufwaya ukulekelako cena.** Mwamona? Ena naipekanya Umwine.” Nalitemwa cilye Cebo.

Mulemona, Lesa tekuti atusunkile mukamupaipi akanono, no kututinta ukutufumya ku lubali lumbi, elyo kabili ukusosa, **“Alishuka uyo ukacimfya.” Imwe tamwakwete nangu cimo icakucimfya;** Ena amusunkile fye ukufuma. Lelo mulingile ukusala mwebene. **Ningile ukusala palwandi. Mukucita cilya, tulalangisha icitetekelo cesu no mucinshi kuli Lesa.**

Abrahamu alilaiwe umwana, lelo alingile ukusunga ubu bulayo ³imyaka amakumi yabili na fisano, **amafya ayalekana lekana ayo akwete, kabili na mesho, muli ilye**

imyaka amakumi yabili na fisano. Lelo aliikatilile ku Cebo ca bulayo.

Na Israele balibalaile icalo icalaiwa, **lelo balilwishishe iciputulwa conse icinono ca cena.** *“Ponse apo inyantilo sha nkasa shobe shikanyanta, cilya napela kuli imwe”* (Yoshua 1:3). Lesa atile kuli Yoshua. Conse cali kulya. Icalo cali kulya, kabili Lesa apele cena kuli bena, **lelo balingile ukulwishisha cena.**

E musango umo wine caba no kundapwa kwa Bulesa. **Lesa alikwata amaka ukundapa imwe, nga namukwata ukushipa ukusumina cena, lelo mukalwisha iciputulwa conse ca nshila.**

Lesa alikwata ukusenamina ukwa kupapusha ukupususha imwe, kabili Ena ali no kucita cena, **Lelo muli no kulwisha iciputulwa cacepesha ca nshila yenu.**

Naba kunuma ya cintamba, ukufika imya amakumi yatatu na cimo, kabili iciputulwa icacepesha cacilya caba ubulwi, lyonse lyonse. Cena mucine calicita.

“Lelo tulingile ukulwa nga tuli no kuteka.” E ico tulesanga ukutila Nabwinga naipekanya umwine. *“Tube abafula icifinine conse no lubembu ulwalambatila, tubutuke no mukosha ulubilo ulwabikilwa ifwe”* (Abahebere 12:1-3). Ifwe tulingile ukufibika ku mbali, fwebene. Ifwe teti tusose, “Lesa, imwe iseni,

tufumishenipo fyena.” Ifwe tulingile ukucita cilya, fwebene. [3]

“Bwaba shani ubufwayo bwakuifwaila? Cinshi muli no kwita cilya ubufwayo bwa kwifwaila, Munyina Branham?” Pa mulandu cilabika umwaume no mwanakashi ukubwekela nakabili nga filya cali kuli Adamu na Efa mwi bala Iya Edeni, pali cinshi? Ifimuti fibili? **Ubufwayo bwakuifwaila, ici cena nimfwa. Ici cimbi Mweo. Ubufwayo bwakuifwaila.** Ukuifwaila mwebene... Lesa abikile umuntu wakubalilapo, Adamu na Efa, pano pene **mukuifwaila umwine. Alabika imwe mu cifulo cimo cine.** Kabili inshila fye yeka mwinga kwata ici cintu ukubikwa umu **caba ubufwayo bwenu mwebene.** Alleluya. Ubufwayo bwenu mwebene. **Imwe mulingile ukufwaya ukucita ubufwayo bwakwa Lesa. Mulingile mwafumyapo ubufwayo bwenu ukuleka ubufwayo bwa kwa Lesa ukwisamo, pantu ici e kashila keka akatungulwila ku mutima.**

Nomba, kuli iyi mpongolo kwaba fye cimo, impongolo imo, **iyoyi itwa “Ukuifwaila we mwine.”** Imwe muli mwine wa ico icingila mulya. Kabili ni finshi ifyo cicita? Ni cinshi ici? **Umubili uulingile ukusambwa,** umusambilo (*Abena* ⁵ *Efese 5:26-27*); **ukushishiwa,** apa lubali; **ukuisushiwa na Mupashi wa Mushilo umu,** kabili ciisa

mukuba icipuna ca bupingushi cakwa Lesa nakabili, ico Lesa abika mu mutima wenu, nga mwacita icintu cimo icalubana, ukusosa, “Owe, mwe, nalipangile cilubo.”

Owe, imwe kuti mwailunda ku lukuta, **imwe kuti mwafika ku kusangululwa. Lelo mulingile ukufwaya ukucita ubufwayo bwakwa Lesa, ubufwayo bwenu, ukuleka Mupashi wa Mushilo ukwingila umu ukuleta:** “Ifi fishibilo fikakonka abo abacetekela; Mwi Shina lyandi bakatamfishamo ifiwa. Bakalandila mu ndimi shimbi. Bakabika indupi shabo pa balwele, atemwa ukunwa ifintu fyabwanga, kabii na fimbi (*Marko 16:17-18*). **Ifi fishibilo fikakonka abo abalekelako ubufwayo bwabo ukuba ubufwayo Bwandi, kabili imilimo iyo ncita nabo bakacita.”** Ndesubila ta mulelufya cena. Kwaba ubufwayo ukucita ubufwayo bwakwa Lesa. Mulemona ico ndepilibula? [4]

Nomba, moneni, moneni. **Baibele itila umukashi Wakwe naipekanya umwine ku mpela ya nshita. Musangonshi aipekenye umwine? Ukuba umukashi Wakwe.** Kabili ni finshi ifyo ena...Cakufwala ca musangonshi wene afwele? Icebo Cakwe umwine. Wene afwele mu bulungami Bwakwe (*Ukusokolola 19:8; 1 Abena Korinti 1:30-31*). [5]

Munyina Branham atile: cisuma, bonse abaume na bantaluka, lelo kuli icintu cimo, Ena **aiminine na ine...**nshali wa munkanya ku cimonwa ca ku mulu ico icacitike kulya lubali pa mumana. Naiikala uwa cishinka kuli cena. Ena aba uwacishinka kuli ine. Ndecetekela muli Wene, **ubushiku bumo; nshishibe nililali, ku kupele cilongwe kuli bukapyunga bwandi.** Nakulaikala fye uwacine ngefyo ningaba. Nshishibe ifyo cena cikaba; nshishibe ilyo cena cikaba. **Lelo ilyo Ena ali uwaiteyanya, naba.** Nomba, lolekesheni kuno. **Ndesubila Ena akafwika icilongwe bukapyunga bwandi ne ci, pa kuleka ine ukusenda ifyakufwala fya Cebo no kufwika Nabwinga Wakwe mufya kufwala fya Cebo no bulungami Bwakwe.** Ndesubila Ena akamfwika icilongwe no kulenga ine ukwiminina kulya bulya bushiku, ukusosa, “Moneni Umwana wa mpanga wa kwa Lesa usenda ulubembu lwe sonde.” (*Yohane 1:29*). [6]

Umukolamfula ukushinguluka umutwe Wakwe (*Ukusokolola 4:2-3*), **icipingo ico Lesa apangile ukupitila muli Abrahamu, ukupitila muli Isaki, ukupitila muli Kristu, ukupitila mu Lukuta, ku lubatisho lwa Mupashi wa Mushilo. Umwingila wa malangi cinelubali uyo uwali pali Yosefe, uyo uwali pali Yesu; uli pa lukuta ilelo, ukucingilila.** Umubili walifimbilwe **ku mwingila.** Kabili ulukuta te imwe; **caba Mupashi wa Mushilo uyo**

uwafimilikisha imwe no Mulopa, icipingo cakwa Lesa, abalingilwa libela ilyo mufula we sonde taulalengwa (*Abena Efese 1:3-4*). Alleluya. [7]

Lesa alitusamba ifwe no Mulopa wa Mwana Wakwe Umwine (*Ukusokolola 1:5-6*), kabili ali tusangulula, **ali tufwika no mwingila wa Mupashi wa Mushilo.** Kabili nomba celeta umukalamba wa kwa Lesa akesa fika pa mwinshi ubushiku bumo, kabili tukaya ku ng'anda ukwikala nankwe. **Amalyashi yonse yalyonaulwa; teti tupingulwe nakabili;** ali fyoca fyena, Ena ali fibika muli bamba wa cilafi kabili tafibukisha nakabili (*Mika 7:19; Esaya 43:25*). E mulandu wine kuti twaimba, "Ukusenamina ukwakupapusha! Ifyo caba iciunda icawama, uko ukwapuswishe umubi nga ine! Limo nali uwaluba, lelo nomba ninsangwa, kabili nalipofushiwe, lelo nomba ndemoni." [8]

Pali ilya nshita iyo Ena alaile, Ena ali nokuba pano. Kabili bumo muli ishi nshiku tukaba pa bulendo no kuya. Beni fye abaiteyanya. Beni abafwala ilaya Iya bwinga. Fumyeni ubunkalwe bonse ukufuma mu mutima wenu! [2]

Filya efyo ulukuta, nga luli mu butantiko (ukubikwa mubutaantiko), nalukwata ifibombelo ifyateyanishiwa; **Iwena lulefwaikwa fye Iyena amaka.** Ilelo nga tuli no

kuteyanya ifibombelo, uku kwata imitima yesu iyalungama, ifintu ifyo twingacita, ukukonka Icebo conse, uku mukonka Wene mu lubatisho lwa mu menshi, uku mukonka Wene mu butantiko ubuli bonse ubo Ena atwebele ukucita, ukubika icibombelo conse icateyanishiwa, kabili no kwiminina kulya; lyena tuli abaiteyanya ku maka ukulekelwako, kabili Lesa fye eka e wingacita cilya; kabili cilya ukubika mu mutima wenu cilye citetekelo ico icisosa, “Ine nomba naundapwa.” Lyena tacipanga ubupusano ubuli bonse ifyo amafya yali, imwe na mundapwa nangu cibe fyo; pa mulandu citetekelo, **ku citetekelo mwalyundapwa.** [9]

“Elyo atile kuli ine, Lemba, auti, Balishuka abalalikwa ukwisa ku mulalilo wa bwinga bwa Mwana wa panga. Kabili atile kuli ine. Aya e mashiwi yene yene yakwa Lesa” (Ukusokolola 19:9).

E ico kuli nokuba ukulongana mu lwelele bumo muli shino nshiku, muli ilye yawama, iyawama lyonse-lyonse. **Beni fye abaiteyanya! Isungeni mwebene abaiteyanya! Sangululeni umutima wenu ku matontonkanyo yonse ayabipa!** Kwateni icitetekelo muli Lesa, te mulandu ifyo kwinga moneka ukwafita kabili nibanga abaseka kabili abasenteka no kusosa ukutila na mupanga icilubo.

**Twalilileni ukwikala aba mushilo kabili ukwikalila Lesa!
Twalilileni fye ukulaya; ora ili no kufika.** [2]

Ubushiku bumbi, nabo, cila umo uwa muli ifwe tukaya, umo na umo, mpaka tukese mu mushilwa nga filya. Leken i ifwe nomb a, ilyo tucili natukwata inshita, kabili kuti twacita, **lekeni twipekanye fwebene pali ilya nshita ileisa;** pa mulandu tatwishibe ilyo yena ikaba. Ifwe tatwishiba uyo ukakonkapo. Leken i twikale ifyo, ukutila cila bushiku, ukutila nga bukatala ukwisa, bukaba bwesu, ifwe tukaba abaiteyanya. [10]

E ico kanshi, ifwe twaliishiba tuli ku mpela ya nshita; ifwe tuli pano. **Nshishibe ukufika lilali; Ena takatale ukuleka ifwe ukwishiba cilya, pa mulandu ukwisa Kwakwe kukaba ngo mupupu mu nshita ya bushiku.** Lelo, we cibusa, munyinane, nkashi, **lekeni tube abaipekanya** te mulandu. **Bena tabakatale no kwishiba ukutila calicitike.** Ilyo iminshi ya luse ikesalwa, bakashimikila bakalashimikila ipusukilo, ukulenga abantu ukulapila, ukulaya fye ngefyo lyonse calecita. Calicitile mu nshita shimbi kabili cikacitika muli iyi nshita. **Kabili ukusendwa kukaba ukwakupumikisha nganshi kabili ukwalubilo nganshi icakutila isonde talyakatale no kuba lufya, ukutila bena nabaya** (1 Abena Tesalonika 4:16-17; 1 Abena Korinti 15:51-54).

Cilya cishinka. **Bena tabakeshibepo nangu cimo palwa cena.** Ena akesa no ku fyusha Wene. Cena cikaya; bena tabekeshibepo nangu cimo palwa cena. **E ico mulepepa. Mulempepelako. Nakula mupepelako imwe.** Ifwe tatwishibe ilyo ilya ora ili no kuba, **lelo tulecetekela cili nokuba ili line. Kabili talukeniko ku fintu ifibengeshima. Ikaleni ne Mbila nsuma! Ikaleni palya pene nomba kabili mulepepa!** ^[11]

Umwakumona:

- [1] “Ukushininkisha Icebo Cakwe” (65-0426), par. 236
- [2] “Ukusokolola Icipaandwa Ca 4, part 1” (60-1231),
par. 64/89-90
- [3] “Ubwinga Bwa Mwana Wa Mpanga” (62-0121E),
par. 53-62
- [4] “Ukusokolola Ch. 4, Pt. 3” (61-0108), par. 228-232
- [5] “Ukukalipwa Kwa Pakupapa” (65-0124), par. 196
- [6] “Pacifulo Apo Bukapyunga Bwandi Bufikile” (62-0908), par. 121
- [7] “Isreal No Lukuta, Pt 1” par, 160
- [8] “Imbila Ya Kusenamina” (61-0827), par. 163
- [9] “Nalyumfwa, Lelo Nomba Ndemona” (65-1127E),
par. 81

[10] “Amashina Ya Miponto” (62-1104M), par. 27

[11] “UYo Uli Muli Imwe” (63-1110E), par. 25

Ilibwe Ilya Kukulilako Ilya Bumupashi No.99 ukufuma mu Cebo icasokololwa ica ino nshita lyatantikwa naba: Gerd Rodewald, Friedenstr. 69, D-75328 Schomberg, Germany. Nga mulefwaya utuma Buku natumbi lembeleni kuli ba Emmanuel Believers Fellowship P.O. Box 440185, Isoka. Cell No. 0966402048/0974367607

Kuleisa umo ne Mbila iyo ya tonta fye pali Baibele, kabili umulimo uwa mulubilo ukashinguluka isonde. Imbuto shikaya mu mapepala ye lyashi, mufya kubelenga, mpaka imbuto yonse iyalingilwa libela iyakwa Lesa ikomfwe Yena. (Munyina Branham mu, Conduct-Order-Doctrine“, page 724]